

# گناہ گار سے نفرت مت بچئی

حضرت مولانا محمد تقی عثمانی مدظلہ

## حلال روزگار نہ پھوڑیں

حضرت مولانا محمد تقی عثمانی مدظلہ

## فضول سوالات سے پہنچ کریں

حضرت مولانا محمد تقی عثمانی مدظلہ

میمن اسلامیک پبلیشورز



میمن اسلامیک پبلیشورز

## فہرست مضمائیں

کسی کو گناہ پر عار دلانے کا و بال۔

گناہ گار ایک بیمار کی طرح ہے۔

کفر قابل نفرت ہے نہ کہ کافر۔

حضرت تعالیٰ "کا دوسروں کو افضل سمجھتا۔

یہ مرض کن لوگوں میں پایا جاتا ہے؟

کسی کو بیمار دیکھے تو یہ دعا پڑھے۔

کسی کو گناہ میں بنتا دیکھے تو یہی دعا پڑھے۔

حضرت جینید بغدادی "کا چور کے پاؤں کو چومنا۔

"ایک مومن دوسرے مومن کے لئے آئینہ ہے " کا مطلب۔

ایک کے عینب دوسروں کو مت بتاؤ۔

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن  
به ونتوكل عليه ونعود بالله من شرور انفسنا  
ومن سيئات اعمالنا من يهدى الله فلا مضل له  
ومن يضلله فلا هادى له واشهد ان لا إله إلا  
الله وحده لا شريك له، واشهد ان سيدنا ونبينا  
ومولانا محمدًا عبده ورسوله، صلى الله تعالى  
عليه وعلى آله وأصحابه وبارك وسلم تسلیماً  
كثيراً كثيراً اما بعد :-

قال رسول الله صلى الله عليه وسلم : من عير  
أخاه بذنب قد تاب منه لم يمت حتى يعمله -  
(ترمذى - كتاب صفة القيمة، باب مير) (٥٤)

## کسی کو گناہ پر عار دلانے کا و بال۔

حضور اقدس صلی اللہ علیہ وسلم نے ارشاد فرمایا کہ جو شخص اپنے مسلمان بھائی کو ایسے گناہ پر عار دلانے اور اس گناہ کا طعنہ دے جس گناہ سے وہ توبہ کر چکا ہے تو یہ طعنہ دینے والا شخص اس وقت تک نہیں مریٹا جب تک وہ خود اس گناہ کے اندر بھلا نہیں ہو جائیگا۔ مثلاً ایک شخص کے بارے میں آپ کو پتہ چل گیا کہ یہ فلاں گناہ کے اندر بھلا تھا یا بھلا ہوا ہے، اور آپ کو یہ بھی پتہ ہے کہ اس نے توبہ بھی کر لی ہے تو جس گناہ سے وہ توبہ کر چکا ہے اس گناہ کی وجہ سے اسکو حقیر سمجھنا یا اسکو عار دلانا یا اسکو طعنہ دینا کہ تم تو فلاں شخص ہو اور فلاں حرکت کیا کرتے تھے، ایسا طعنہ دینا خود گناہ کی بات ہے، اسلئے کہ جب اس شخص نے توبہ کے ذریعہ اللہ تعالیٰ سے اپنا معاملہ صاف کر لیا اور توبہ کرنے سے گناہ صرف معاف نہیں ہوتا بلکہ نامہ اعمال سے وہ عمل مٹا دیا جاتا ہے تو اب اللہ تعالیٰ نے تو اس کا گناہ نامہ اعمال سے مٹا دیا لیکن تم اس کو اس گناہ کی وجہ سے حقیر اور ذلیل سمجھ رہے ہو یا اسکو طعنہ دے رہے ہو اور اسکو بر ابھلا کہہ رہے ہو، یہ عمل اللہ تعالیٰ کو بہت سخت ناگوار ہے۔

## 7

### گناہ گار ایک بیمار کی طرح ہے۔

یہ تو اس شخص کے بارے میں ہے جس کے بارے میں آپ کو معلوم ہے کہ اس نے گناہ سے توبہ کر لی ہے، اور اگر پتہ نہیں ہے کہ اس نے توبہ کی ہے یا نہیں، لیکن ایک مؤمن کے بارے میں احتمال تو ہے کہ اس نے توبہ کر لی ہو گی یا آئندہ کر لیگا، اسلئے اگر کسی نے گناہ کر لیا اور آپ کو توبہ کرنے کا علم بھی نہیں ہے، تب بھی اس کو حقیر سمجھنے کا کوئی حق نہیں ہے، کیا پتہ کہ اس نے توبہ کر لی ہو۔ یاد رکھیے، نفرت گناہ سے ہونی چاہئے، گناہ گار سے نہیں، نفرت معصیت اور نافرمانی سے ہے، لیکن جس شخص نے معصیت اور نافرمانی کی ہے اس سے نفرت کرنا حضور القدس ﷺ نے نہیں سکھایا۔ بلکہ وہ گناہ گار ترس کھانے اور رحم کے قابل ہے کہ وہ بیچارہ ایک بیماری کے اندر بجلا ہے، جیسے کوئی شخص کسی جسمانی بیماری کے اندر بجلا ہو تو اب اس شخص کی بیماری سے تو نفرت ہو گی، لیکن کیا اس بیمار سے نفرت کرو گے کہ چونکہ یہ شخص بیمار ہے اسلئے نفرت کے قابل ہے؟ ظاہر ہے کہ بیمار کی ذات قابل نفرت نہیں ہے، بلکہ اسکی بیماری سے نفرت کرو۔ اسکو دور کرنے کی فکر کرو، اس کے لئے دعا کرو، لیکن بیمار نفرت کے لائق نہیں، وہ تو ترس کھانے کے لائق ہے کہ یہ بیچارہ اللہ کا بندہ کس مصیبت کے اندر بجلا ہو گیا۔

کفر قابل نفرت ہے، نہ کہ کافر

حتیٰ کہ اگر کوئی شخص کافر ہے تو اس کے کفر سے نفرت کرو، اسکی ذات سے نفرت مت کرو، بلکہ اسکے حق میں دعا کرو کہ اللہ تعالیٰ اس کو ہدایت عطا فرمائے، آمین۔ دیکھئے: حضور اقدس نبی کعیم ﷺ کو کفار بنتی تکالیف پنچایا کرتے تھے، آپ پر تیر اندازی ہو رہی ہے، پھر بر سائے جا رہے ہیں، آپ کے جسم کے کئی حصے خون سے لولماں ہو رہے ہیں، اسکے باوجود اس وقت زبان پر جو کلمات آئے، وہ یہ تھے کہ:

﴿اللَّهُمَّ اهْدِ قَوْمًا فَإِنَّهُمْ لَا يَعْلَمُونَ﴾

اے اللہ، میری قوم کو ہدایت عطا فرما کہ ان کو حقیقت کا پتہ ہی نہیں ہے۔ یہ دیکھئے کہ ان کی معصیت، کفر، شرک، ظلم اور زیادتی کے باوجود ان سے نفرت کا اظہار نہیں فرمایا۔ بلکہ شفقت کا اظہار فرماتے ہوئے یہ فرمایا کہ یا اللہ یہ ناواقف لوگ ہیں، ان کو حقیقت حال کا پتہ نہیں ہے، اس لئے میرے ساتھ یہ لوگ ایسا بر تاؤ کر رہے ہیں، اے اللہ ان کو ہدایت عطا فرم۔ لہذا جب کسی کو گناہ میں بٹلا دیکھو تو اس پر ترس کھاؤ اور اس کے لئے دعا کرو اور کوشش کرو کہ وہ اس گناہ سے نفع جائے، اسکو تبلیغ و دعوت کرو، لیکن اس کو تحریر نہ جانو، کیا پتہ کہ اللہ تعالیٰ اسکو توبہ

کی توفیق دیدیں اور پھر وہ تم سے بھی آگے نکل جائے۔

حضرت تھانویؒ کا دوسروں کو افضل سمجھتا۔

حکیم الامت حضرت مولانا اشرف علی صاحب تھانوی قدس اللہ سرہ کا یہ ارشاد میں نے اپنے والد ماجد حضرت مولانا مفتی محمد شفیع صاحب رحمۃ اللہ علیہ سے بھی نہ اور حضرت ڈاکٹر عبدالجی صاحب قدس اللہ سرہ سے بھی نہ ہے، وہ یہ کہ میں ہر مسلمان کو اپنے سے حلاً اور ہر کافر کو اپنے آپ سے احتمالاً افضل سمجھتا ہوں۔ ”احتمالاً“ کا مطلب یہ ہے کہ اگرچہ وہ اس وقت کفر کے اندر بیٹلا ہے، لیکن کیا پتہ کہ اللہ تعالیٰ اسکو توبہ کی توفیق عطا فرمادے اور وہ کفر کی مصیبت سے نکل جائے، اور پھر اللہ تعالیٰ اسکے درجات اتنے بلند کر دے کہ وہ مجھ سے بھی آگے بڑھ جائے۔ اور جو شخص مسلمان ہے، صاحب ایمان ہے، اللہ تعالیٰ نے اسکو ایمان کی دولت عطا فرمائی ہے، کیا پتہ کہ اللہ تعالیٰ کے ساتھ اسکے کیا معاملات ہیں، کیونکہ ہر انسان کے اللہ تعالیٰ کے ساتھ مختلف معاملات ہوتے ہیں، کسی کے بارے میں ہم کیا رائے ظاہر کریں کہ وہ ایسا ہے، اس لئے میں ہر مسلمان کو اپنے سے افضل سمجھتا ہوں۔ ظاہر ہے کہ اس میں جھوٹ اور غلط بیان کا احتمال تو نہیں ہے کہ دیے ہی مرواتا یہ کہہ دیا کہ ”میں ہر

مسلمان کو اپنے سے افضل سمجھتا ہوں۔” یقیناً ایسا سمجھتے ہوئے  
بھی تو فرمایا۔ بہر حال، کسی کو بھی حقیر سمجھنا، چاہے وہ گناہ اور  
محصیت کی وجہ سے ہو، جائز نہیں۔

یہ مرض کن لوگوں میں پایا جاتا ہے۔

یہ حقیر سمجھنے کی بات ان لوگوں میں خاص طور پر پیدا ہو  
جاتی ہے جو لوگ دین کی طرف پلتے ہیں، مثلاً شروع میں ان کے  
حالات دین کے اعتبار سے نحیک نہیں تھے، بعد میں دین کی طرف  
آئے اور نماز روزے کے پابند ہو گئے، اور وضع قطع اور لباس  
پوشک شریعت کے مطابق بنالیا، مسجد میں آنے لگے، نماز  
باجماعت کے پابند ہو گئے۔۔۔ ایسے لوگوں کے دلوں میں شیطان  
یہ بات ڈالتا ہے کہ تم تو اب سیدھے راستے پر آگئے، اور یہ سب  
حقوق جو گناہوں میں منہک ہیں یہ سب بتاہ حال ہیں، اور پھر  
اسکے نتیجے میں یہ لوگ انکو حقیر اور کم تر سمجھنے لگتے ہیں، اور  
خوارت سے ان کو دیکھتے ہیں، اور ان پر دلخراش انداز میں  
اعتراف کرنے لگتے ہیں۔ پھر اسکے نتیجے میں شیطان انکو عجب میں،  
بوائی میں، تکبر میں اور خود پسندی میں بٹلا کر دیتا ہے، اور جب  
انسان کے اندر اپنی بوائی اور خود پسندی آجائے تو یہ چیز انسان  
کے سارے اعمال کو ضائع کرنے والی ہے، اسلئے کہ جب انسان کی

نظر اس طرف جانے لگے کہ میں بڑا نیک ہوں اور دوسرے  
بُرے ہیں تو بُس انسان عجب میں بُتلا ہو گیا اور عجب کے نتیجے میں  
اسکے سارے اعمال اکارت ہو گئے۔ اسلئے کہ وہ عمل مقبول ہے  
جو اخلاص کے ساتھ اللہ کے لئے کیا جائے اور جس عمل کے بعد  
انسان اللہ تعالیٰ کا شکر ادا کرے کہ اس نے مجھے اسکی توفیق عطا  
فرمائی۔ اسلئے کسی کے ساتھ حقارت کا معاملہ نہیں کرنا چاہئے اور  
کسی کافر اور فاسق و فاجر کو بھی حقیر نہیں سمجھنا چاہئے۔

کسی کو بیمار دیکھئے تو یہ دعا پڑھے۔

حدیث شریف میں آتا ہے کہ جب انسان دوسرے کو کسی  
بیماری کے اندر بُتلا دیکھئے تو یہ دعا پڑھے:  
 ﴿الْحَمْدُ لِلّٰهِ الَّذِي عَافَنِي مَا أَبْتَلَاهُ بِهِ، وَفَضَّلَنِي  
عَلَىٰ كَثِيرٍ مِّنْ خَلْقِهِ تَفْضِيلًا﴾  
(ترمذی کتاب الدعوات، باب ما يقول اذا رأى مبتلي)  
 ”اے اللہ! آپ کا شکر ہے کہ آپ نے مجھے اس بیماری سے  
عافیت عطا فرمائی جس بیماری میں یہ بُتلا ہے، اور بہت سے لوگوں  
پر آپ نے مجھے فضیلت عطا فرمائی“

یعنی بہت سے لوگ بیماریوں میں بُتلا ہیں، لیکن آپ نے  
مجھے صحت عطا فرمائی ہے۔ کسی بیمار کو دیکھ کر یہ دعا پڑھنا سنت  
ہے، آپ ﷺ نے اسکی تلقین فرمائی ہے۔ ہمارے حضرت

ڈاکٹر عبدالحی صاحب رحمۃ اللہ فرمایا کرتے تھے کہ جب بھی کسی  
ہپتال کے پاس سے گزرتا ہوں تو الحمد للہ یہ دعا پڑھ لیتا ہوں،  
اور ساتھ میں یہ دعا بھی کرتا ہوں کہ یا اللہ! ان بیماروں کو صحت  
عطافرمادیجئے۔

کسی کو گناہ میں مبتلا دیکھے تو یہی دعا پڑھے۔

ہمارے ایک استاد فرمایا کرتے تھے کہ یہ دعا جو حضور اقدس  
صلی اللہ علیہ وسلم نے بیمار کو دیکھ کر پڑھنے کی تلقین فرمائی ہے،  
میں تو جب کسی شخص کو کسی گناہ یا مصیبت میں مبتلا دیکھتا ہوں تو  
اس وقت بھی یہی دعا پڑھ لیتا ہوں۔ مثلاً راستے میں گزرتے  
ہوئے بعض اوقات ذیکر ہوں کہ لوگ سینما دیکھنے کے لئے یا اس  
کا ٹکٹ خریدنے کے لئے لائن میں کھڑے ہیں، ان کو دیکھ کر یہی  
دعا پڑھ لیتا ہوں، اور اللہ تعالیٰ کا شکر ادا کرتا ہوں کہ اس نے  
مجھے اس گناہ سے محفوظ رکھا۔ اس دعا کے پڑھنے کی وجہ یہ ہے کہ  
جس طرح بیمار ترس کھانے کے قابل ہے، اسی طرح جو شخص گناہ  
میں مبتلا ہے وہ بھی ترس کھانے کے قابل ہے کہ وہ اس مصیبت  
میں مبتلا ہے، اور اس کے لئے بھی دعا کرنی چاہئے کہ یا اللہ! اس  
کو اس مصیبت سے نکال دیں۔ کیا معلوم کہ آج جو لوگ گناہ کی  
لائن میں لگے ہوئے ہیں اور آپ ان کو حقیر اور ذلیل سمجھ رہے

ہیں، کیا معلوم کہ اللہ تعالیٰ ان کو توفیق دیتے ہیں اور پھر وہ تم سے آگے نکل جائیں۔ اس لئے کس بات پر تم اتراتے ہو؟ لہذا جب اللہ تعالیٰ نے تم کو گناہوں سے بچنے کی توفیق دیتی ہے تو اس پر اللہ تعالیٰ کا شکر ادا کرو، اگر ان کو گناہوں سے بچنے کی توفیق نہیں ہوئی تو تم ان کے حق میں دعا کرو، کہ یا اللہ! ان کو برائیت عطا فرمادے اور ان کو اس بیماری سے نجات عطا فرمادے، آمین۔ بہرحال، کفر سے نفرت ہو، گناہ سے، معصیت اور نافرمانی سے نفرت ہو، لیکن آدمی سے نفرت مت کرو، بلکہ اسکے ساتھ محبت اور شفقت کا معاملہ کرو، اور جب اس سے کوئی بات کہنی ہو تو نری اور شفقت سے کوئی ہمدردی اور محبت سے کوئی، تاکہ اس پر اثر انداز بھی ہو۔ ہمارے سارے بزرگوں کا یہی معمول رہا ہے۔

### حضرت جنید بغدادی ”کا چور کے پاؤں کو چومنا۔

میں نے اپنے والد ماجد حضرت مفتی محمد شفیع صاحب رحمۃ اللہ علیہ سے حضرت جنید بغدادی رحمۃ اللہ علیہ کا یہ واقعہ سنाकہ حضرت جنید بغدادی رحمۃ اللہ علیہ کیس سے گزر رہے تھے، ایک جگہ پر دیکھا کہ ایک آدمی کو سولی پر لٹکایا ہوا ہے اور اس کا ایک ہاتھ کٹا ہوا ہے، اور ایک پاؤں کٹا ہوا ہے، آپ نے لوگوں سے پوچھا کہ کیا قصہ ہے؟ لوگوں نے بتایا کہ یہ شخص عادی تم کا چور

ہے، جب پہلی مرتبہ پکڑا گیا تو اس کا ہاتھ کاٹ دیا گیا، اور جب دوسری مرتبہ پکڑا گیا تو پاؤں کاٹ دیا گیا اور اب جب تیسرا مرتبہ پکڑا گیا تو اب اس کو سوپی پر لٹکا دیا گیا۔ حضرت جنید بخدادی رحمۃ اللہ علیہ آگے بڑھے اور اس کے پاؤں چوم لئے، لوگوں نے کہا کہ حضرت! یہ اتنا بڑا چور ہے اور عادی چور ہے، آپ اس کا پاؤں چوم رہے ہیں؟ آپ نے جواب میں فرمایا کہ اگرچہ اس نے بہت بڑا جرم اور گناہ کام کیا، جسکی وجہ سے اس کو سزا دی گئی۔ لیکن اس شخص کے اندر ایک بہترین وصف ہے؛ وہ ہے ”استقامت“ اگرچہ اس وصف کو اس نے غلط جگہ پر استعمال کیا، اس لئے کہ جس کام کو اس نے اپنا مشغله بنایا اس پر ڈالا رہا۔ اس کا ہاتھ کاٹ دیا گیا پھر بھی اس کام کو نہیں چھوڑا۔ پاؤں کاٹ دیا گیا پھر بھی اس کام کو نہیں چھوڑا، حتیٰ کہ موت کی سزا ہو گئی لیکن اپنے کام پر لگا رہا، اس سے پتہ چلا کہ اس کے اندر استقامت کا وصف تھا اور اسی وصف کی وجہ سے میں نے اسکے پاؤں چوم لئے۔ اللہ تعالیٰ ہمیں اپنی عبادت اور طاعات کے اندر یہ وصف عطا فرمادے۔ آمین۔ بہرحال: جو اللہ کے نیک بندے ہوتے ہیں وہ آدمی سے نفرت نہیں کرتے، اسکی برا یوں سے نفرت کرتے ہیں، اور وہ فرماتے ہیں کہ اگر کسی برے آدمی کے اندر اچھائیاں ہیں تو وہ خاصل کرنے کے لائق ہیں، اور اس

کے اندر جو براہیاں ہیں اس کو دور کرنے کی فکر کرو۔ اور اس کو محبت اور پیار سے سمجھاؤ، اور اسی سے جا کر بتاؤ دوسروں سے اسکی براہیاں بیان کرتے مت پھرو۔

”ایک مؤمن دوسرے مؤمن کیلئے آئینہ ہے“ کا مطلب۔

حدیث شریف میں آتا ہے کہ:

### ﴿ المؤمن مرآة المؤمن ﴾

(ابو داود، کتاب الادب، باب فی النصیحة)

ایک مؤمن دوسرے مؤمن کا آئینہ ہے، اگر آدمی کے چہرے پر کوئی داغ و جبہ لگ جائے اور وہ آدمی جا کر آئینہ کے سامنے کھڑا ہو جائے تو وہ آئینہ بتا دیتا ہے کہ تمہارے چہرے پر یہ داغ لگا ہوا۔ ہے، گویا آئینہ انسان کے عیب بیان کر دیتا ہے، اسی طرح ایک مؤمن بھی دوسرے مؤمن کا آئینہ ہے، یعنی جب ایک مؤمن دوسرے مؤمن کے اندر کوئی عیب دیکھے تو اسکو پیار سے محبت سے بتا دے کہ یہ عیب تمہارے اندر موجود ہے، اسکو دور کر لو۔ یہی اگر کسی انسان کے جسم پر کوئی کیرڑا یا چیونٹا چل رہا ہو، اور آپ اس کیڑنے کو اسکے جسم پر یا کپڑوں پر چلتا ہوا دیکھ رہے ہیں تو محبت کا تقاضہ یہ ہے کہ تم اسکو بتا دو کہ دیکھو بھائی! تمہارے

جسم پر یہ کیڑا چل رہا ہے، اسکو دور کر لو۔ اسی طرح اگر کسی مسلمان بھائی کے اندر کوئی دینی خرابی ہے تو پیار و محبت سے اسکو بتا دینا چاہئے کہ تمہارے اندر یہ خرابی ہے، اس لئے کہ ایک مشمن دوسرے مشمن کا آئینہ ہے۔

### ایک کے عیب دوسروں کو مت بتاؤ۔

حضرت مولانا اشرف علی صاحب تھانوی رحمۃ اللہ علیہ فرماتے ہیں کہ اس حدیث نے یہ بات معلوم ہوئی کہ جب تم کسی دوسرے کے اندر کوئی عیب دیکھو تو صرف اسی کو بتاؤ کہ تمہارے اندر یہ عیب ہے، دوسروں سے کتنے مت پھرو کہ فلاں کے اندر یہ عیب ہے۔ اس لئے کہ حضور اقدس صلی اللہ علیہ وسلم نے مشمن کو آئینہ سے تشبیہ دی ہے، اور آئینہ صرف اس شخص کو چرے کے داغ دھبے بتاتا ہے جو شخص اس کے سامنے کھڑا ہوتا ہے، وہ آئینہ دوسروں کو نہیں جاتا کہ فلاں شخص کے چرے پر داغ دھبے لگے ہوئے ہیں۔ لہذا ایک مشمن کا کام یہ ہے کہ جس کے اندر کوئی برائی یا عیب دیکھے تو صرف اسی سے کہے، دوسروں سے اس کا تذکرہ نہ کرے کہ فلاں کے اندر یہ عیب اور یہ برائی ہے، کیونکہ اگر دوسروں کو اسکے عیوب کے بارے میں بتاؤ گے تو اس کا مطلب یہ ہے کہ اس کام میں تمہاری نفیانیت شامل ہے،

پھر وہ دین کا کام نہیں ہو گا۔ اور اگر صرف اسی سے تنہائی میں محبت اور شفقت سے اسکو اسکے عیب پر تنبیہ کرو گے تو یہ اخوت اور ایمان کا تقاضہ ہے، لیکن اسکو حقیر اور ذلیل سمجھنا کسی حال میں بھی جائز نہیں۔

اللہ تعالیٰ ہم سب کو سمجھنے اور اس پر عمل کرنے کی توفیق عطا فرمائے۔ آمین

﴿وَآخِرَ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ﴾

# حلال روزگار نہ چھوڑیں

جشن مولانا محمد تقی عثمانی مدظلہم العالی



ضبط و ترتیب  
محمد عبد الرحمن

میرن اسلامک پبلیشورز

۱۸۸۱ / ۱ - یا قت آباد، کراچی

## فہرست مضامین

- ۲۱ رزق کا ذریعہ مجاہب اللہ ہے۔
- ۲۲ روزگار اور معیشت کا نظام خداوندی۔
- ۲۳ تقسیم رزق کا حیرت ناک واقعہ۔
- ۲۴ رات کو سونے اور دن میں کام کرنے کا فطری نظام
- ۲۵ رزق کا دروازہ بند مت کرو۔
- ۲۶ یہ عطااء خداوندی ہے۔
- ۲۷ ہر معاملہ اللہ تعالیٰ کی طرف سے ہے۔
- ۲۸ حضرت عثمان غنیؓ نے خلافت کیوں نہیں چھوڑی؟
- ۲۹ خدمت خلق کا منصب عطااء خداوندی ہے۔
- ۳۰ حضرت ایوب علیہ السلام کا واقعہ۔
- ۳۱ عیدی زیادہ طلب کرنے کا واقعہ۔
- ۳۲ خلاصہ

بِسْمِ اللَّهِ الرَّحْمَنِ الرَّحِيمِ

## حلال روزگار نہ چھوڑیں

الحمد لله نحمده و نستعينه و نستغفره و نؤمن  
بـه و نتوكل عليه و نعوذ بالله من شرور انفسنا  
و من سيئات اعمالنا من يهدـه الله فلا مضر له  
و من يضلـله فلا هادـى له و نشهد ان لا إله إلا  
الله وـحدـه لا شـريكـ له وـأشـهدـ ان سـيدـنا وـنبـينا  
وـمولـانا مـحمدـا عـبـدـه وـسـولـهـ صـلـى اللـهـ تـعـالـى  
عـلـيـهـ وـعـلـى آلـهـ وـأـصـحـابـهـ وـبـارـكـ وـسـلـمـ تـسـلـيـمـا  
كـثـيرـاـ كـثـيرـاـ - اـمـا بـعـدـ : -

قال رسول الله صلى الله عليه وسلم : من رزق  
في شيء فليلزمـهـ من جعلـتـ معيشـةـ في شيءـ فلا  
يتـقلـ عنـهـ حتىـ يتـغيرـ عليهـ -

(كتـرـ العـمـالـ حـدـيـثـ غـيـرـ ٩٢٨٦ـ اـخـافـ السـادـةـ المـقـيـنـ ٤ـ : ٢٨٧ـ)

حضور اقدس صلی اللہ علیہ وسلم نے ارشاد فرمایا کہ: جس شخص کو جس کام کے ذریعہ رزق مل رہا ہو، اسکو چاہئے کہ وہ اس کام میں لگا رہے، اپنے اختیار اور مرضی سے بلاوجہ اسکو نہ چھوڑے اور جس شخص کا روزگار اللہ تعالیٰ کی طرف سے کسی چیز کے ساتھ وابستہ کر دیا گیا ہو تو وہ شخص اس روزگار کو چھوڑ کر دوسری طرف منتقل نہ ہو۔ جب تک کہ وہ روزگار خود سے بدل جائے یا اس روزگار میں خود سے ناموافقت پیدا ہو جائے۔

### رزق کا ذریعہ منجانب اللہ ہے۔

جب اللہ تبارک و تعالیٰ نے کسی شخص کے لئے حصول رزق کا ایک ذریعہ مقرر فرمادیا، وہ شخص اس میں لگا ہوا ہے اور اس کے ذریعہ اسکو رزق مل رہا ہے تو اب بلاوجہ اس روزگار کو چھوڑ کر الگ نہ ہو، بلکہ اس میں لگا رہے، تاو قتیلہ وہ خود اسکے ہاتھ سے نکل جائے یا ایسی ناموافقت پیدا ہو جائے کہ اب آئندہ اس کو جاری رکھنا پریشانی کا سبب ہو گا۔ اس لئے کہ جب اللہ تعالیٰ نے کسی ذریعہ سے رزق وابستہ کر دیا ہے تو یہ اللہ جل شانہ کی عطا ہے، اور اللہ تعالیٰ کی طرف سے بندے کو اس کام میں لگایا گیا ہے اور اس سے وابستہ کیا گیا ہے، کیونکہ ویسے تو رزق

۲۳

کے حصول کے ہزاروں راستے اور طریقے ہیں۔ لیکن جب اللہ تعالیٰ نے کسی شخص کے لئے کسی خاص طریقے کو رزق حاصل کرنے کا سبب بنا دیا تو یہ منجاب اللہ ہے، اب اس منجاب اللہ طریقے کو اپنی طرف سے بلا وجہ نہ چھوڑے۔

### روزگار اور معیشت کا نظام خداوندی

وَكَيْهَنَّ: اللہ تعالیٰ نے اس دنیا میں روزگار اور معیشت کا ایک عجیب نظام بنایا ہے جس کو ہماری عقل نہیں پہنچ سکتی۔ اللہ تعالیٰ کا ارشاد ہے:

**فَنَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ**

الدُّنْيَا

(الزخرف: ۳۳)

یعنی ہم نے دنیاوی زندگی میں ان کی معیشت تقسیم کی ہے۔ وہ اس طرح کہ کسی انسان کے دل میں حاجت پیدا کی اور دوسرے انسان کے دل میں اس حاجت کو پورا کرنے کا طریقہ ڈال دیا۔ ذرا غور کریں کہ انسان کی حاجتیں اور ضرورتیں کتنی ہیں؟ روٹی کی اسے ضرورت ہے، کپڑے کی اسے ضرورت ہے۔ مکان کی اسے ضرورت ہے، گھر کا ساز و سامان اور برتوں کی اسے ضرورت ہے، گویا کہ انسان کو زندگی گزارنے کے لئے بے شمار اشیاء کی ضرورت پڑتی ہے۔ سوال یہ ہے کہ کیا پوری دنیا کے

انسانوں نے مل کر کوئی کافرنس کی تھی اور اس کافرنس میں انسان کو پیش آنے والی ضروریات کو شمار کیا تھا۔ اور پھر آپس میں یہ فیصلہ کیا تھا کہ اتنے لوگ کپڑا بنائیں، اتنے انسان برتن بنائیں۔ اتنے انسان جوتے بنائیں، اتنے انسان گندم پیدا کریں اور اتنے انسان چاول پیدا کریں وغیرہ۔ اگر تمام انسان ملکر کافرنس کر کے یہ طے کرنا چاہتے تو بھی یہ انسان کے بس میں نہیں تھا کہ وہ انسانوں کی تمام ضروریات کا احاطہ کر لیں، اور پھر آپس میں تقسیم کار بھی کریں کہ تم یہ کام کرنا، تم فلاں چیز کی دکان کرنا اور تم فلاں چیز کی دوکان کرنا۔ یہ تو اللہ تعالیٰ کا قائم کیا ہوا نظام ہے کہ اس نے ایک انسان کے دل میں یہ ڈال دیا کہ تم گندم اگاؤ۔ دوسرے انسان کے دل میں یہ ڈال دیا کہ تم آٹے کی چکلی لگاؤ۔ ایک کے دل میں یہ ڈال دیا کہ چاول پیدا کرو۔ ایک انسان کے دل میں یہ ڈال دیا کہ تم گھنی کی دکان لگاؤ۔ اس طرح اللہ تعالیٰ نے ہر شخص کے دل میں ان حاجات کو ڈال دیا جو تمام انسانوں کی حاجتیں ہیں، چنانچہ جب آپ کسی ضرورت کو پورا کرنا چاہیں اور اس ضرورت کو پورا کرنے کے لئے آپ کے پاس پیسے بھی ہوں تو بازار میں آپ کی وہ حاجت انشاء اللہ ضرور پوری ہو جائیگی۔

## تفصیل رزق کا حیرت ناک واقعہ

میرے بڑے بھائی جناب زکی کیفی صاحب، اللہ تعالیٰ ان کی مغفرت فرمائے۔ آمین۔ حضرت تھانوی رحمۃ اللہ علیہ کے صحبت یافتہ تھے۔ ایک دن انہوں نے فرمایا کہ تجارت میں بعض اوقات اللہ تعالیٰ ایسے ایسے منظر دکھاتا ہے کہ انسان اللہ تعالیٰ کی ربویت اور رزاقیت کے آگے سجدہ ریز ہوئے بغیر نہیں رہ سکتا۔ لاہور میں ان کی دینی کتابوں کی دکان ”ادارہ اسلامیات“ کے نام سے ہے۔ وہاں بیٹھا کرتے تھے۔ فرمایا کہ ایک دن جب میں نے صبح کو گھر سے دکان جانے کا ارادہ کیا تو دیکھا کہ شدید بارش شروع ہو گئی۔ اس وقت میرے دل میں خیال آیا کہ ایسی شدید بارش ہو رہی ہے، اس وقت سارا نظام زندگی تلپٹ ہے، ایسے میں دکان جا کر کیا کروں گا؟ کتاب خریدنے کے لئے کون دکان پر آئیگا۔ اس لئے کہ ایسے وقت میں اول تو لوگ گھر سے باہر نہیں نکلتے۔ اگر نکلتے بھی ہیں تو شدید ضرورت کے لئے نکلتے ہیں، کتاب اور خاص طور پر دینی کتاب تو ایسی چیز ہے کہ جس سے نہ تو بھوک مٹ سکتی ہے، نہ کوئی دوسری ضرورت پوری ہو سکتی ہے، اور جب انسان کی دنیاوی تمام ضروریات پوری ہو جائیں تو اس کے بعد کتاب کا خیال آتا ہے، لہذا ایسے میں کون گاہک کتاب خریدنے آئیگا؟ اور میں دکان پر جا کر کیا کروں گا؟ لیکن ساتھ ہی دل

میں یہ خیال آیا کہ میں نے تو اپنے روزگار کے لئے ایک طریقہ اختیار کیا ہے اور اللہ تعالیٰ نے اس طریقے کو میرے لئے رزق کے حصول کا ایک ذریعہ بنایا ہے، اسلئے میرا کام یہ ہے کہ میں جا کر دکان کھول کر بیٹھ جاؤں، چاہے کوئی گاہک آئے یا نہ آئے۔ بس میں نے چھتری اٹھائی اور دکان کی طرف روانہ ہو گیا، جا کر دکان کھولی اور قرآن شریف کی تلاوت شروع کر دی، اس خیال سے کہ گاہک تو کوئی آئی گا نہیں۔ تھوڑی دیر کے بعد دیکھا کہ لوگ اپنے اوپر برساتی ڈال کر آرہے ہیں اور کتابیں خرید رہے ہیں اور ایسی کتابیں خرید رہے ہیں کہ جن کی بظاہر واقعی ضرورت بھی نظر نہیں آ رہی تھی۔ چنانچہ جتنی بکری اور دونوں میں ہوتی تھی تقریباً اتنی ہی بکری اس بارش میں بھی ہوئی۔ میں سوچنے لگا کہ یا اللہ: اگر کوئی انسان عقل سے سوچے تو یہ بات سمجھ میں نہیں آتی کہ اس آندھی اور طوفان والی تیز بارش میں کون دینی کتاب خریدنے آیا گا؟ لیکن اللہ تعالیٰ نے ان کے دلوں میں یہ بات ڈالی کہ وہ جا کر کتاب خریدیں۔ اور میرے دل میں یہ ڈالا کہ تم جا کر دکان کھولو۔ مجھے پیسوں کی ضرورت تھی اور ان کو کتاب کی ضرورت تھی۔ اور دونوں کو دکان پر جمع کر دیا۔ ان کو کتاب مل گئی مجھے پیسے مل گئے۔ یہ نظام صرف اللہ تعالیٰ بنائے کریں، کوئی شخص یہ چاہے کہ میں منصوبے کے ذریعہ اور کانفرنس کر

کے یہ نظام بنالوں؟ باہمی منصوبہ بندی کر کے بنالوں تو کبھی ساری عمر نہیں بناسکتا۔

رات کو سونے اور دن میں کام کرنے کا فطری نظام

میرے والد ماجد حضرت مفتی محمد شفیع صاحب رحمۃ اللہ علیہ فرمایا کرتے تھے کہ ذرا اس بات میں غور کرو کہ سارے انسان رات کے وقت سوتے ہیں اور دن کے وقت کام کرتے ہیں۔ اور رات کے وقت نیند آتی ہے اور دن کے وقت نیند بھی نہیں آتی۔ تو کیا ساری دنیا کے انسانوں نے ملکر کوئی انٹر نیشٹ کانفرنس کی تھی جس میں سب انسانوں نے یہ فیصلہ کیا تھا کہ دن کے وقت کام کریں گے اور رات کے وقت سویا کریں گے؟ ظاہر ہے کہ ایسا نہیں ہوا۔ بلکہ اللہ تعالیٰ نے ہر انسان کے دل میں یہ بات ڈال دی کہ رات کے وقت سو جاؤ اور دن کے وقت کام کرو۔

﴿وَجَعَلْنَا اللَّيْلَ لِبَاسًا وَجَعَلْنَا النَّهَارَ مَعَاشًا﴾

اگر یہ چیز انسان کے اختیار میں دے دی جاتی کہ وہ جب چاہے کام کرے اور جس وقت چاہے سو جائے تو اس کا نتیجہ یہ ہوتا کہ کوئی شخص کہتا کہ میں دن کو سوؤں گا اور رات کو کام کروں گا، کوئی کہتا کہ میں شام کو سوؤں گا اور صبح کے وقت کام

کرو نگا، کوئی کہتا کہ میں صبح کے وقت سوچنا اور شام کے وقت کام کرو نگا۔ پھر اس اختلاف کا نتیجہ یہ ہوتا کہ ایک وقت میں ایک شخص سونا چاہ رہا ہے اور دوسرا شخص اسی وقت کہت کہت کر رہا ہے اور اپنا کام کر رہا ہے، اور اسکی وجہ سے دوسرے کی نیند خراب ہوتی۔ اس طرح دنیا کا نظام خراب ہو جاتا۔ یہ تو اللہ تعالیٰ کا فضل ہے کہ اس نے ہر انسان کے دل میں یہ بات ڈال دی کہ دن کے وقت کام کرو اور رات کے وقت آرام کرو۔ اور اس کو فطرت کا ایک تقاضہ بنادیا۔

### رزق کا دروازہ بند مت کرو۔

بالکل اسی طرح اللہ تعالیٰ نے انسان کی معیشت کا نظام بھی خود بنایا ہے اور ہر ایک کے دل میں یہ ڈال دیا کہ تم یہ کام کرو اور تم یہ کام کرو، لہذا جب تم کو کسی کام پر لگا دیا گیا اور تمہارا رزق ایک ذریعہ سے وابستہ کر دیا گیا تو یہ کام خود سے نہیں ہو گیا بلکہ کسی کرنے والے نے کیا، اور کسی مصلحت سے کیا، لہذا اب بلاوجہ اس حلال ذریعہ رزق کو چھوڑ کر کوئی اور ذریعہ اختیار کرنے کی فکر مت کرو، کیا معلوم کہ اللہ تعالیٰ نے تمہارے لئے اسی ذریعہ میں کوئی مصلحت رکھی ہو۔ اور تمہارے اس کام میں لگنے کی وجہ سے نہ جانے کتنے لوگوں کے کام نکل رہے ہوں، اور

تم اس وقت پورے نظام معيشت کا ایک حصہ اور پر زہ بنے ہوئے ہو، اس لئے اپنی طرف سے اس ذریعہ کو مت چھوڑو، البتہ اگر کسی وجہ سے وہ ملازمت یا وہ تجارت خود ہی چھوٹ جائے یا اسکے اندر رنامو اتفاق پیدا ہو جائے، مثلاً دکان پر ہاتھ پر ہاتھ رکھ کر بیخا ہے اور کوشش کے باوجود آدمی بالکل نہیں ہو رہی ہے، تو اس صورت میں بیٹک اس ذریعہ کو چھوڑ کر دوسرا ذریعہ اختیار کر لے۔ لیکن جب تک کوئی ایسی صورت پیدا نہ ہو، اس وقت تک خود سے رزق کا دروازہ بند نہ کرے۔

یہ عطااء خداوندی ہے۔

ہمارے حضرت ڈاکٹر عبدالحی صاحب رحمۃ اللہ علیہ یہ شعر پڑھا کرتے تھے کہ:

چیز یکہ بے طلب رسد آں دادہ خدا است  
اورا تو رو مکن کہ فرستادہ خدا است  
یعنی جب اللہ تعالیٰ کی طرف سے کوئی چیز طلب کے بغیر مل  
جائے تو اس کو مجاہب اللہ سمجھ کر اس کو رونہ کرو، کیونکہ وہ اللہ  
تعالیٰ کی طرف سے سمجھی ہوئی ہے۔ بحال، اللہ تعالیٰ نے جس  
ذریعہ سے تمہارا رزق وابستہ کیا ہے اس سے لگے رہو، جب تک  
کہ خود ہی حالات نہ بدل جائیں۔

## ہر معاملہ اللہ تعالیٰ کی طرف سے ہے

اس حدیث کے تحت حضرت مولانا اشرف علی صاحب  
قانوی قدس اللہ سرہ فرماتے ہیں کہ :

”اہل طریق نے اسی پر تمام معاملات کو جو اللہ  
تعالیٰ کی طرف سے بندے کے ساتھ واقع ہوتے ہیں،  
قیاس کیا ہے، جن کی معرفت، بصیرت اور فراست  
خصوصاً واقعات سے ہو جاتی ہے، اس معرفت کے بعد  
وہ ان میں تغیر اور تبدل از خود نہیں کرتے، اور یہ امر  
قوم کے نزدیک مثل بدیہیات کے بلکہ مثل محوسات  
کے ہے، جملکی وہ اپنے احوال میں رعایت رکھتے ہیں۔

مطلوب یہ ہے کہ اس حدیث میں جو بات فرمائی گئی ہے وہ  
اگرچہ براہ راست رزق سے متعلق ہے، لیکن صوفیاء کرام اس  
حدیث سے یہ مسئلہ بھی نکالتے ہیں کہ اللہ تعالیٰ نے کسی بندے  
کے ساتھ جو بھی معاملہ کر رکھا ہے، مثلاً علم میں، خلق خدا کے  
ساتھ تعلقات میں، یا کسی اور چیز میں اللہ تعالیٰ نے اس کے ساتھ  
کوئی معاملہ کر رکھا ہے، تو وہ شخص اس کو اپنی طرف سے بدلنے  
کی کوشش نہ کرے بلکہ اس پر قائم رہے۔

## حضرت عثمان غنیؓ نے خلافت کیوں نہیں چھوڑی؟

حضرت عثمان غنیؓ کی شادوت کا جو مشہور واقعہ ہے کہ ان کی خلافت کے آخری دور میں ان کے خلاف ایک طوفان کھڑا ہو گیا۔ اور اسکی وجہ بھی خود حضرت عثمان غنیؓ نے بیان فرمائی کہ حضور اقدس ﷺ نے مجھ سے فرمایا تھا کہ اللہ تعالیٰ تمہیں ایک قیص پہنائیں گے، اور تم اپنے اختیار سے اس قیص کو مت اتارنا، لہذا یہ خلافت جو اللہ تعالیٰ نے مجھے عطا فرمائی ہے، یہ اللہ تعالیٰ نے مجھے خلافت کی قیص پہنائی ہے، میں اپنے اختیار سے اس کو نہیں اتاروں گا۔ چنانچہ آپ نے تو خلافت چھوڑی اور نہ ہی باغیوں کے خلاف تکوار اٹھائی، اور نہ ان کو قلع قلع کرنے کا حکم دیا۔ حالانکہ آپ امیر المؤمنین اور خلیفہ وقت تھے، آپ کے پاس لشکر اور فوج تھی، آپ چاہتے تو باغیوں کے خلاف مقابلہ کر سکتے تھے، لیکن آپ نے فرمایا کہ چونکہ یہ باغی اور مجھ پر حملہ کرنے والے بھی مسلمان ہیں، اور میں نہیں چاہتا کہ مسلمانوں کے خلاف تکوار اٹھانے والا پہلا شخص میں ہو جاؤ۔ چنانچہ آپ نے تو خلافت چھوڑی اور نہ ہی باغیوں کا مقابلہ کیا، بلکہ اپنے گھر کے اندر ہی محصور ہو کر بیٹھ گئے، حتیٰ کہ اپنی جان قریان کر دی اور جام شادوت نوش فرمایا۔ شادوت قبول کر لیں گے اور خلافت نہیں چھوڑی۔ یہ وہی بات ہے جس کی طرف حضرت

تھانویؒ نے اشارہ فرمایا کہ جب اللہ تعالیٰ نے تمہارے ذمے ایک کام پر دکھ کر دیا تو اس میں لگے رہو، اپنی طرف سے اس کو مت چھوڑو۔

## خدمتِ خلق کا منصب عطاءِ خداوندی ہے۔

بہر حال، اللہ تعالیٰ نے جب خدمتِ دین کا کوئی راستہ تمہارے لئے تجویز فرمادیا اور وہ تمہاری طلب کے بغیر ملا ہے تو اب بلاوجہ اس کو ترک نہ کرے، اس کے لئے اسی میں نور اور برکت ہے۔ اسی طرح اہل طریق کے ساتھ اللہ تعالیٰ کے جتنے احوال اور معاملات ہوتے ہیں ان کو چاہئے کہ وہ ان احوال کو اللہ تعالیٰ کی طرف سے سمجھ کر قبول کر لیں، اسی طرح بعض اوقات کسی شخص کے ساتھ اللہ تعالیٰ کا خاص معاملہ ہوتا ہے، مثلاً ایک شخص کی طرف لوگ اپنی مدد اور اسکے تعاون کے لئے رجوع کرتے ہیں، یا دین کے معاملات میں اسکی طرف رجوع کرتے ہیں؛ یا دنیاوی معاملات میں اس سے مشورہ لینے کے لئے رجوع کرتے ہیں، تو حقیقت میں یہ ایک ایسا منصب ہے جو اللہ تعالیٰ نے اس کو عطا فرمایا ہے، اسلئے کہ اللہ تعالیٰ نے ہی لوگوں کے بیوں میں یہ بات ڈالی کہ آپس کے معاملات میں اس شخص سے مشورہ کرو، یا ضرورت کے موقع پر اس شخص سے مدد لو، اور

بھگڑے ہوں تو اس شخص سے جا کر فیصلہ کراؤ۔ لوگوں کے دلوں میں یہ بات از خود پیدا نہیں ہوتی، بلکہ اللہ تعالیٰ نے لوگوں کے دلوں میں یہ باتیں ڈال دیں۔ تو یہ منصب اللہ تعالیٰ کی طرف سے اس کو ملا ہے، اب اپنی طرف سے اس کو ختم نہ کرے، اسلئے کہ یہ من جانب اللہ ہے اور اس خدمت خلق کو من جانب اللہ سمجھ کر کرتا رہے۔

مثلاً بعض اوقات اللہ تعالیٰ خاندان میں سے کسی شخص کو یہ مقام اور منصب عطا فرمادیتے ہیں کہ جہاں خاندان میں کوئی بھگڑا ہوا یا کوئی اہم معاملہ کرنا ہے تو لوگ فوراً اس شخص کے پاس جاتے ہیں اور اس سے مشورہ کرتے ہیں۔ اب بعض اوقات وہ شخص اس بات سے گھبرا تا ہے کہ دنیا کی ساری باتیں اور سارے بھگڑے میرے سر ڈالے جاتے ہیں۔ حقیقت میں یہ گھبرانے کی چیز نہیں ہے، اس لئے کہ لوگوں کا آپ کی طرف رجوع کرنا یہ اس بات کی دلیل ہے کہ یہ من جانب اللہ لوگوں کے دلوں میں ڈالا گیا ہے کہ اسکی طرف رجوع کرو، اور یہ منصب من جانب اللہ عطا ہوا ہے۔

بجا کئے جسے عالم اسے بجا سمجھو  
زبان خلق کو نثارہ خدا سمجھو  
لذا اس منصب سے بے نیازی مت برتو، بلکہ اس کو خوشی

کلمہ کہ اللہ تعالیٰ۔ طرف سے مجھے یہ خدمت سونپی گئی۔

## حضرت ایوب علیہ السلام کا واقعہ

حضرت ایوب علیہ السلام کو دیکھے کہ ایک مرتبہ آپ غسل فرمائے تھے، غسل کے دوران آپ اپنے سونے کی تسلیمیاں گرفتی شروع ہو گئیں، چنانچہ حضرت ایوب علیہ السلام نے غسل کرنا چھوڑ دیا۔ اور تسلیمیاں جمع کرنی شروع کر دیں۔ اللہ تعالیٰ نے پوچھا کہ اے ایوب (علیہ السلام) کیا ہم نے تم کو غنی نہیں کیا، اور تمہیں مال و دولت نہیں دی؟ پھر بھی تم اس سونے کو جمع کرنے کی طرف دوڑ رہے ہو۔ جواب میں حضرت ایوب علیہ السلام نے فرمایا کہ: یا اللہ! بیٹک آپ نے اتنا مال و دولت عطا فرمایا ہے کہ میں اس کا شکر ادا نہیں کر سکتا، لیکن جو دولت آپ اپنی طرف سے میرے طلب کے بغیر عطا فرمائے ہیں، اس سے میں کبھی بے نیازی کا اظہار بھی نہیں کر سکتا، آپ میرے اپنے سونے کی تسلیمیاں بر سارے ہے ہیں اور میں یہ کہدوں کے مجھے ضرورت نہیں ہے، جب آپ دے رہے ہیں تو میرا کام یہ ہے کہ میں محتاج بن کر ان کی طرف جاؤں اور ان کو حاصل کروں۔

بات دراصل یہ ہے کہ حضرت ایوب علیہ السلام کی نظر

میں وہ تسلیاں مقصود نہیں تھیں اور نہ وہ سونا مقصود تھا جو آسمان سے گر رہا تھا، بلکہ ان کی نظر اس دینے والی ذات پر تھی کہ کس ہاتھ سے یہ دولت مل رہی ہے، اور جب دینے والی ذات اتنی عظیم ہو تو انسان کو آگے بڑھ کر اور محتاج بن کر لینا چاہیے۔ درنہ اس سونے کی طلب نہیں تھی۔

### عیدی زیادہ طلب کرنے کا واقعہ

اس کی مثال میں یہ دیا کرتا ہوں کہ میرے والد ماجد حضرت مفتی محمد شفیع صاحب رحمۃ اللہ علیہ سب اولادوں کو عید کے موقع پر عیدی دیا کرتے تھے، ہم سب بھائی ہر سال عید کے موقع پر جا کر ان سے مطالبه کیا کرتے تھے کہ پچھلی عید پر آپ نے میں روپے دیے تھے۔ اس سال گرانی میں اضافہ ہو گیا ہے لہذا اس سال پچیس روپے دیجئے۔ تو ہر سال بڑھا کر مانگتے کہ میں کی جگہ پچیس، اور پچیس کی جگہ تیس روپے اور تیس کے پینتیس روپے مانگتے، جواب میں حضرت والد صاحب "فرماتے کہ تم چور ڈاکو لوگ ہو، اور ہر سال تم زیادہ مانگتے ہو،" --- دیکھئے: اس وقت ہم سب بھائی برسر روزگار اور ہزاروں کمانے والے تھے، لیکن جب باپ کے پاس جاتے تو رغبت کا اطمینان کر کے ان سے مانگتے، کیوں؟ بات درحقیقت یہ تھی کہ نظر ان پیسوں کی طرف

نہیں تھی جو بیس، پچھیں اور تین روپے کی شکل میں مل رہے تھے، بلکہ نظر اس دینے والے ہاتھ کی طرف تھی کہ اس ہاتھ سے جو کچھ ملیگا، اس میں جو برکت اور نور ہو گا ہزاروں اور لاکھوں میں وہ برکت اور نور حاصل نہیں ہو سکتا۔ جب دنیا کے معمولی تعلقات میں انسان کا یہ حال ہو سکتا ہے تو اللہ تعالیٰ جو احکم الماکین ہیں، ان کے ساتھ تعلق میں کیا حال ہو گا؟ لہذا جب اللہ تعالیٰ سے مانگے تو محتاج بن کر مانگے، اور جب اللہ تعالیٰ کی طرف سے عطا ہو تو محتاج بن کر اس کو لے لے۔ اس وقت بے نیازی اختیار نہ کرے۔

چوں طمع خواہد زمن سلطان دیں  
خاک بر فرق قناعت بعد ازیں  
جب وہ یہ چاہ رہے ہیں کہ میں ان کے سامنے طمع ظاہر  
کروں تو ایسے میں قناعت کے سر پر خاک۔ اس وقت تو اس میں  
لذت اور مزہ ہے کہ آدمی لاچھی بن کر اللہ تعالیٰ کے حضور حاضر  
ہو کر مانگے اور جو ملے اس کو قبول کر لے۔

لہذا جس کام پر اللہ تعالیٰ نے لگا دیا یا جو منصب اللہ تعالیٰ  
نے عطا فرمادیا یہ ان کی طرف سے عطا ہے، اسکو اپنی طرف سے  
مت چھوڑو۔ ہاں اگر حالات ایسے پیدا ہو جائیں جن کی وجہ سے  
آدمی چھوڑنے پر مجبور ہو جائے یا کوئی اپنا برا کہہ دے، مثلاً۔

چھوڑنے کے لئے کسی بڑے سے مشورہ کیا اور اس نے یہ کہہ دیا  
کہ اب تمہارے لئے اس کو چھوڑ دینا ہی مناسب ہے تو اس وقت  
اس کو چھوڑ دو۔

### خلاصہ

خلاصہ یہ ہے کہ اپنی خاص طلب کے بغیر جو چیز ملے وہ  
منجانب اللہ ہے، اسکی نادری مت کرو۔

چیز کیہ بے طلب رسد آں دادہ خدا ست  
او را تو رد مکن کہ فرستادہ خدا ست  
وہ چیز اللہ تعالیٰ کی طرف سے بھیجی ہوئی ہے اس کو رد  
مت کرو۔ اللہ تعالیٰ بچائے! بعض اوقات اس رد کرنے اور بے  
نیازی کا اظہار کرنے سے انجام بہت خراب ہو جاتا ہے، العیاذ  
با اللہ۔ پھر اللہ تعالیٰ کی طرف سے دبال آ جاتا ہے۔ لذما جو چیز  
طلب کے بغیر اللہ تعالیٰ کی طرف سے آجائے یا ایسے خدا ساز  
اسباب کے ذریعہ یعنی ایسے اسباب کے ذریعہ کوئی چیز مل گئی جس  
کا پہلے وہم و گمان بھی نہیں تھا، بشرطیکہ وہ حلال اور جائز ہو تو  
منجانب اللہ سمجھ کر اس کو قبول کر لینا چاہیے۔ اسی طرح جس  
خدمت پر اللہ تعالیٰ کسی کو لگادے تو اس کو اس خدمت پر لگا رہنا  
چاہیے، اس خدمت سے اپنے طور پر دست بردار ہونے کی

کوشش نہ کرے، اسلئے کہ اللہ تعالیٰ نے تمہیں اس خدمت پر لگا دیا ہے اور تم سے وہ خدمت لے رہے ہیں۔ اسی طرح اگر تمہیں اللہ تعالیٰ نے تمہاری طلب کے بغیر کوئی مقام اور منصب عطا فرمادیا۔ مثلاً اللہ تعالیٰ نے تمہیں سردار بنا دیا اور لوگ تمہیں اپنا قائد سمجھتے ہیں تو سمجھ لو کہ یہ اللہ تعالیٰ نے ایک خدمت تمہارے ذمے پردازی ہے، تمہیں اس خدمت کا حق ادا کرنا ہے، لیکن اپنے بارے میں یہ خیال کرو کہ جہاں تک میری ذات کا تعلق ہے تو میں نہ تو قائد بننے کے لائق ہوں اور نہ سردار بننے کے لائق ہوں، لیکن چونکہ اللہ تعالیٰ نے مجھے اس خدمت پر لگا دیا ہے اسلئے اس خدمت پر لگا ہوا ہوں۔ اللہ تعالیٰ ہم سب کو دین کی صبح فرم عطا فرمائے اور ان باقوں پر عمل کرنے کی توفیق عطا فرمائے۔ آمين۔

﴿وَآخِرَ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ﴾

# فضول سوالا سے پہنچ کر میں

جسٹ مولانا محمد تقی عثمانی مذکور ہم تعالیٰ



ضبط و ترتیب  
محمد عبد الشفیع

میجن اسلامک پبلیشورز

۱۸۸۱ء۔ یات نباد، کراچی

## فہرست مضمایز

- |    |   |
|----|---|
| ۳۲ | کثرت سوال کا نتیجہ۔                           |
| ۳۳ | کس قسم کے سوالات سے پہیز کیا جائے             |
| ۳۴ | فضول سوالات میں لگانا شیطان کا کام۔           |
| ۳۵ | حکم شرعی کی علت کے بارے میں۔                  |
| ۳۶ | علت کے بارے میں سوال کا بہت دا ب۔             |
| ۳۷ | اللہ تعالیٰ کی حکتوں اور "دعا" میں دھرمیت دو۔ |
| ۳۸ | صحابہ رام "لوا" دعا نہیں کرتے تھے۔            |
| ۳۹ | یہ اللہ کی محبت اور عظمت کی کمی کی دلیل ہے۔   |
| ۴۱ | بچے اور نوکر کی مثال۔                         |
|    | خلاصہ۔  |

## بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن  
 به ونتوكل عليه ونعود بالله من شرور  
 انفسنا ومن سيئات اعمالنا من يهدى الله فلا  
 مضل له ومن يضلله فلا هادى له. ونشهد  
 ان لا إله إلا الله وحده لا شريك له. وشهاد ان  
 سيدنا ونبينا ومولانا محمدًا عبده ورسوله،  
 صلى الله تعالى عليه وعلى آله وأصحابه  
 وبارك وسلم تسليماً كثيراً كثيراً اما بعد :-  
 عن ابي هريرة رضي الله عنه عن النبي صلى الله  
 عليه وسلم قال : دعوني ماتركتم إنا أهلك من  
 كان قبلكم كثرة ستوا لهم وانختلفهم على انياءهم  
 ، فاذا نهيتكم عن شيء فاجتبوه، وإذا امرتكم  
 بأمر فأتوا منه ما تستطعتم -

## کثرت سوال کا نتیجہ۔

حضرت ابو ہریرہؓ فرماتے ہیں کہ حضور نبی کریم ﷺ نے ارشاد فرمایا کہ: جب تک کسی خاص مسئلے کے بارے میں کوئی خاص بات نہ بتاؤ، اس وقت تک تم مجھے چھوڑے رکھو اور مجھ سے سوال نہ کرو، یعنی جس کام کے بارے میں میں نے یہ نہیں کہا کہ یہ کرنا فرض ہے یا یہ کام کرنا حرام اور ناجائز ہے، اس کام کے بارے میں بلا وجہ اور بلا ضرورت سوال کرنے کی ضرورت نہیں، اسلئے کہ تم سے پہلے انبیاء علیهم السلام کی جو امتیں ہلاک ہوئیں، ان کی ہلاکت کا ایک سبب ان کا کثرت سے سوال کرنا بھی تھا، اور دوسرا سبب اپنے انبیاء کے بتائے ہوئے احکام کی خلاف ورزی تھی، لہذا جب میں تم کو کسی چیز سے روکوں تو تم اس سے رک جاؤ۔ اس میں قيل و قال اور چوں و چرانہ کرو، اور مس چیز ہ میں تم کو خدم دوں تو اسکے اپنی استطاعت کے مطابق بجالاؤ۔— حضور اقدس صلی اللہ علیہ وسلم کی ہم پر شفقت دیکھئے کے انتیہ تک اگاہی کہ اپنی استطاعت کے مطابق بجالاؤ، گویا استطاعت سے زیادہ کا ہمیں ملکت نہیں بنایا۔

## کس قسم کے سوالات سے پرہیز کیا جائے۔

اس حدیث میں حضور اقدس صلی اللہ علیہ وسلم نے سوال کی کثرت کی نہ مدت بیان فرمائی ہے، لیکن بعض دوسری احادیث میں سوال کرنے کی فضیلت بھی آئی ہے، چنانچہ ایک حدیث میں حضور اقدس صلی اللہ علیہ وسلم نے ارشاد فرمایا : "انما شفاء العی السؤال" یعنی پیاسے کی تشغیل سوال سے ہوتی ہے۔ دونوں قسم کی احادیث اپنی اپنی جگہ درست ہیں، دونوں میں تطبیق یہ ہے کہ جس معاملے میں خود انسان کو حکم شرعی معلوم کرنے کی ضرورت پیش آئے کہ یہ معاملہ جو میں کر رہا ہوں، شرعاً جائز ہے یا نہیں، ایسے موقع پر سوال نہ صرف یہ کہ جائز ہے بلکہ ضروری ہے، لیکن اگر سوالات کرنے کا منشاء یا تو محض وقت گزاری ہے یا اس سوال کا اسکی ذات سے کوئی تعلق نہیں ہے، اسلئے کہ وہ مسئلہ اس کو پیش نہیں آیا یا وہ ایسا مسئلہ ہے جسکی دین میں کوئی اہمیت نہیں اور عملی زندگی سے اس کا کوئی تعلق نہیں اور نہ قبر میں اسکے بارے میں سوال ہو گا اور نہ آخرت میں سوال ہو گا اور اس کے معلوم نہ ہونے میں کوئی مصالحتہ بھی نہیں ہے، تو ایسے سائل کے بارے میں سوال کرنے کی اس حدیث میں ممانعت آئی ہے۔

فضول سوالات میں لگانا شیطان کا کام ہے۔

مثلاً ایک صاحب نے مجھ سے سوال کیا کہ حضرت آدم علیہ السلام کے جو دو بیٹے تھے، هائیل اور قابیل، ان دونوں کے درمیان لڑائی ہوئی، جس کے نتیجے میں قابیل نے هائیل کو قتل کر دیا، اس لڑائی کا سبب ایک لڑکی تھی، اس لڑکی کا نام کیا تھا؟ اب بتائیے کہ اگر اس لڑکی کا نام معلوم ہو جائے تو اس سے کیا فائدہ ہو گا؟ اور اگر معلوم نہ ہو تو اس سے نقصان کیا ہو گا؟ کیا قبر میں منکر نکیر پوچھیں گے کہ اس لڑکی کا نام بتاؤ ورنہ تمہیں جنت نہیں ملے گی، یا میزان حشر میں اللہ تعالیٰ اسکے نام کے بارے میں تم سے سوال کریں گے۔ لذا اس قسم کے مسائل جن کا قبر میں حشر میں، آخرت میں بھی واسطہ پیش نہیں آیا گا ان کے بارے میں سوال کرنا درست نہیں۔ بات دراصل یہ ہے کہ انسان کو صحیح راستے سے ہٹانے کے لئے شیطان کے پاس مختلف حرбے ہیں، ان میں سے ایک حربہ یہ ہے کہ وہ شیطان انسان کو ایسے کام میں لگادیتا ہے جس کا کوئی حاصل نہیں، جس کا نتیجہ یہ ہوتا ہے کہ عملی کاموں ہے انسان غافل ہو جاتا ہے اور ان فضول سوالات کے چکر میں لگ جاتا ہے۔

## حکم شرعی کی علت کے بارے میں سوال۔

اسی طرح آج کل لوگوں میں یہ مرض بہت عام ہے کہ جب کسی عمل کے بارے میں بتاؤ کہ شریعت میں یہ حکم موجود ہے کہ یہ کام کرو، یا یہ حکم ہے کہ فلاں کام مت کرو، تو لوگ یہ سوال کرتے ہیں کہ فلاں چیز کو جو حرام قرار دیا گیا ہے، یہ حرمت کا حکم کیوں دیا گیا ہے؟ اسکی کیا وجہ ہے؟ اور سوال کرنے والے کا انداز یہ بتاتا ہے کہ اگر ہمارے اس سوال کا معقول جواب ہمیں مل گیا اور ہماری عقل نے اس جواب کو صحیح تسلیم کر لیا تب تو ہم اس حکم شرعی کو مانیں گے ورنہ نہیں مانیں گے۔۔۔ حالانکہ اس حدیث میں حضور اقدس ﷺ نے صاف صاف فرمادیا کہ جب میں نے تم کو کسی چیز سے روک دیا تو تمہارا کام یہ ہے کہ رک جاؤ اور اس تحقیق میں پڑتا تمہارا کام نہیں کہ اس روکنے میں کیا حکمت ہے؟ کیا مصلحت اور کیا فائدہ ہے؟

## علت کے بارے میں سوال کا بہترین جواب۔

ایک صاحب حکیم الامت حضرت مولانا اشرف علی صاحب تھانوی قدس اللہ سرہ کے پاس آئے اور کسی شرعی مسئلے کے بارے میں پوچھنے لگے کہ اللہ تعالیٰ نے فلاں چیز کو کیوں حرام کر

دیا؟ اسکی کیا وجہ ہے؟ کیا حکمت اور مصلحت ہے؟ حضرت تھانوی رحمۃ اللہ علیہ نے فرمایا کہ ایک بات کا آپ جواب دیدیں تو میں اس کا جواب آپ کو دیدوں گا، انہوں نے کہا کہ وہ کیا بات ہے؟ حضرت نے فرمایا کہ آپ کی ناک سامنے کیوں گلی ہے، پیچھے کیوں نہیں گلی؟ مطلب یہ تھا کہ اللہ تعالیٰ اپنی حکمت اور مصلحت سے اس کارخانہ عالم کا نظام چلا رہے ہیں، تم یہ چاہتے ہو کہ تمہارا یہ چھوٹا سا دماغ جو تمہارے سر میں ہے، اسکی ساری حکمتوں اور مصلحتوں کا احاطہ کر لے، حالانکہ آج کے دور میں سائنس اتنی ترقی کے باوجود اس چھوٹے سے دماغ کی بھی پوری تحقیق نہیں کر سکی اور یہ کہتی ہے کہ اس دماغ کا اکثر حصہ ایسا ہے جس کے بارے میں اب تک یہ پتہ نہیں چل سکا کہ اس کا عمل کیا ہے؟ ایسے دماغ کے ذریعہ تم یہ چاہتے ہو کہ اللہ تعالیٰ کی ساری حکمتوں کا احاطہ کر لو کہ فلاں چیز کو کیوں حرام کیا؟ اور فلاں چیز کو کیوں حلال کیا؟ بات یہ کہ اپنی حقیقت سے ناواقفیت اور دل میں اللہ تعالیٰ کی عظمت کی کی کے نتیجے میں اس قسم کے سوال ذہن میں آتے ہیں۔

اللہ تعالیٰ کی حکمتوں اور مصلحتوں میں دخل مت دو۔  
اب مثلاً کوئی شخص یہ سوال کرے کہ اللہ تعالیٰ نے فجر

کی نماز میں دو رکعت فرض فرمائی ہیں، ظهر کی نماز میں چار، عصر کی نماز میں چار، مغرب کی نماز میں تین رکعت فرض فرمائی ہیں، اس فرق کرنے میں کیا حکمت ہے؟ اور کیا وجہ ہے؟ اب اگر کوئی شخص اپنے سے سوچ کر یہ کہے کہ فجر کی نماز کا وقت چونکہ فرصت کا ہوتا ہے تو اس وقت چار رکعت فرض ہونی چاہئیں اور چونکہ عصر کا وقت مشغولیت کا ہوتا ہے تو اس وقت دو رکعت فرض ہونی چاہئیں۔ ارے تم اپنی چھوٹی سی عقل کے ذریعہ اللہ تعالیٰ کی حکمتوں اور مصلحتوں کے اندر دخل دینا چاہتے ہو؟ اور یہ فیصلہ کرتے ہو کہ فلاں وقت اتنی رکعت فرض ہونی چاہئیں۔ لذما شریعت کے کسی بھی حکم کے بارے میں یہ سوال کرنا کہ یہ حکم کیوں دیا گیا، یہ غلط سوال ہے۔ ایسے سوال سے آپ نے منع فرمایا۔

**صحابہ کرام "کیوں" سے سوال نہیں کیا کرتے تھے۔**

حضرات صحابہ کرام رضوان اللہ تعالیٰ علیہم کے حالات پڑھ کر دیکھئے تو آپ کو پورے ذخیرہ حدیث میں یہ کہیں نظر نہیں آئیا کہ کسی صحابی نے کسی حکم شرعی کے بارے میں یہ سوال کیا ہو کہ یہ حکم کیوں دیا گیا؟ ایک مثال نہیں ملے گی۔ البتہ یہ سوال ملے گا کہ فلاں چیز کے بارے میں حکم شرعی کیا ہے؟ لفظ "کیوں"

سے سوال نہیں کرتے تھے۔ سوال نہ کرنے کی وجہ کیا تھی؟ کیا ان کے اندر عقل اور سمجھ نہیں تھی؟ کیا وہ ان شرعی حکموں کی حکمتیں اور مصلحتیں نہیں پہچان سکتے تھے؟ ایسا نہیں تھا، کیونکہ ان کی عقل اتنی تھی کہ آج کے دور کا بڑے سے بڑا عقل مند ان کی عقل کی گرد کو نہیں پہنچ سکتا، پھر سوال نہ کرنے کی کیا وجہ تھی؟ وجہ یہ تھی کہ اس عقل ہی کا تقاضہ یہ تھا کہ جب اللہ کو اپنا خالق اور مالک مان لیا اور نبی کریم سرور دو عالم صلی اللہ علیہ وسلم کو ان کا رسول مان لیا تو اب جو بات اور جو حکم بھی ان کی طرف سے آئے گا وہ حق ہو گا، اس میں ہمارے لئے چوں و چراکی مجال اور محنجائش نہیں۔۔۔ اس لئے لفظ "کیوں" سے صحابہ کرام سوال نہیں کرتے تھے۔

### یہ اللہ کی محبت اور عظمت کی کمی کی دلیل ہے۔

میرے والد باجد حضرت مفتی محمد شفیع صاحب رحمۃ اللہ علیہ فرمایا کرتے تھے کہ شریعت کے احکام کے سلسلے میں جن لوگوں کے دلوں میں بہت زیادہ شکوک و شبہات ہوتے ہیں اسکی اصل وجہ درحقیقت اللہ تعالیٰ کی عظمت اور محبت کی کمی ہے۔ اس لئے کہ جس ذات کی عظمت اور محبت دل میں ہوگی اسکی طرف سے دپے گئے حکم میں شکوک و شبہات پیدا نہیں ہوں گے دنیا کے اندر

ویکھ لیں کہ جس سے محبت اور عقیدت ہوتی ہے، وہ اگر کسی بات کا حکم دے تو چاہے وہ حکم ہماری سمجھ میں نہ آ رہا ہو، لیکن ہم یہ کہتے ہیں کہ یہ شخص اتنا بڑا آدمی ہے کہ اس کے حکم کے پیچے کوئی نہ کوئی مصلحت ضرور ہو گی۔ تو وہ ذات جس کی قدرت، جس کا علم اور جس کی رحمت ساری کائنات کو محیط ہے، وہ ذات اگر یہ حکم دے کہ یہ عمل کرو اور یہ عمل مت کرو تو اسکی عظمت اور محبت کا تقاضہ یہ ہے کہ آدمی یہ نہ سوچے کہ مجھے یہ حکم کیوں دیا جا رہا ہے؟ اور اس حکم میں کیا فائدہ اور کیا مصلحت ہے؟ دین نام ہی اس کا ہے کہ اپنے آپ کو ان کے حوالے کر دو اور چوں و چرا کو درمیان سے نکال دو۔ آج کی گمراہیوں کا سب سے بڑا سرچشہ اور بنیادی سبب یہ ہے کہ اللہ اور اللہ کے رسول صلی اللہ علیہ وسلم کے بتائے ہوئے احکام کو اپنی عقل سے پرکھنے کی کوشش کی جا رہی ہے، اور اگر کسی حکم کی حکمت عقل میں نہیں آ رہی تو اس کو شریعت کا حکم ماننے سے انکار کیا جا رہا ہے۔

بچے اور نوکر کی نمائش۔

چھوٹا بچہ جو ابھی بالکل نادان ہے، باپ اس کو کسی کام کا حکم دیتا ہے یا مان اسکو حکم دیتی ہے، اگر وہ بچہ یہ کہے کہ مجھے یہ حکم کیوں دیا جا رہا ہے؟ جب تک آپ مجھے اس کام کی حکمت

نہیں سمجھائیں گے اس وقت تک میں یہ کام نہیں کروں گا تو ایسا  
بچہ کبھی صحیح تربیت نہیں پاسکے گا۔۔۔ بچے کو چھوڑیے، ایک  
آدمی جو عاقل بالغ ہے اور اسکو آپ نے اپنا نوکر رکھا ہوا ہے،  
آپ نے اس سے کہا کہ بازار جا کر فلاں سودا لے آؤ، وہ نوکر  
پلٹ کر یہ پوچھتا ہے کہ پہلے آپ مجھے اس کی حکمت اور وجہ  
 بتائیے کہ آپ یہ چیز بازار سے کیوں منگوارہے ہیں؟ پہلے آپ  
 حکمت بتائیے پھر میں بازار سے یہ چیز لاوں گا۔ ایسا نوکر کان سے پکڑ  
 کر گھر سے باہر نکال دینے کے لائق ہے۔ اسلئے کہ نوکر کو یہ حق  
 نہیں پہنچتا کہ وہ یہ پوچھے کہ آپ یہ چیز کیوں منگوارہے ہیں؟ وہ  
 نوکر ہے اور نوکر کا کام یہ ہے کہ جو حکم بھی اس کو دیا جا رہا ہے  
 وہ اسکو بجا لائے، وہ یہ نہ پوچھے کہ یہ حکم کیوں دیا جا رہا ہے؟  
 جب نوکروں کے ساتھ تمہارا یہ معاملہ ہے، حالانکہ نوکر بھی  
 انسان ہے اور تم بھی انسان ہو، تو اللہ تو خالق اور معبود ہیں اور  
 تم اسکے بندے ہو، نوکر اور آقا میں تو پھر بھی مناسبت ہے، اس  
 لئے کہ دونوں کی عقل محدود ہے، لیکن بندے اور اللہ میں تو کوئی  
 مناسبت ہی نہیں، اسلئے کہ تمہاری عقل محدود اور اللہ جل شان  
 کی حکمتیں لامحدود، اسلئے اللہ کے حکم کی حکمت کے بارے میں  
 سوال کرنا کسی طرح بھی مناسب نہیں۔

## خلاصہ۔

بھر حال: اس حدیث میں نبی کریم ﷺ نے تین قسم کے سوالات سے منع فرمایا ہے، ایک بے فائدہ سوال کرنا جس کا عملی زندگی سے تعلق نہ ہو، دوسرے ایسے معاملے یا ایسی صورت حال کے بارے میں سوال کرنا جو اپنی ذات کو ابھی پیش نہ آیا ہو، تیسرا اللہ اور اللہ کے رسول صلی اللہ علیہ وسلم کے کسی حکم کی حکمت معلوم کرنے کے لئے سوال کرنا۔ اور مقصد سوال کرنے کا یہ ہو کہ اگر اس حکم کی حکمت معلوم ہوگی تو عمل کرونگا ورنہ نہیں کروں گا۔ اور فرمایا کہ چھلی امتیں ان تین چیزوں کے بارے میں سوالات کرنے کی وجہ سے ہلاک ہوئیں، تم ان چیزوں کے بارے میں سوال کرنے سے پرہیز کرو، اور جب میں تم کو کسی چیز سے روک دوں تو تم رک جاؤ، اسکی حکمت تلاش کرنے کے پیچھے مت پڑو۔ اللہ تعالیٰ ہم سب کو اس پر عمل کرنے کی توفیق عطا فرمائے۔ آمین

﴿وَآخِرَ دُعَوانَا أَنَّ الْحَمْدَ لِلَّهِ رَبِّ الْعَالَمِينَ﴾

# ہائی اسلامک پبلیشورز

لیاقت آباد — کراچی ۱۹ ۱/۱۸۸

محترم! اللہ علیکم مرزا شوکران بیکم نومبر ۱۹۹۶ء سے ہماری مطبوعات کے نئر و تاجرانہ مطبوعات مندرجہ ذیل ہوں گی  
نقد خریداری تاجرانہ کمیشن ج ۲۳ فیصد روپا گا۔ پانچ ہزار روپے یا اس سے زائد کے تاجرانہ آڈریز بیب، اخصولی کمیشن دو  
تاجرانہ ٹکیش: جائے کامیں ہزار روپے یا اس سے زائد کے تاجرانہ آڈریز پر ۱۰٪ کے بھانی مزید ۱۵ فیصد کمیشن دیا جائے گا۔

مواعظہ ولاہ مفتی محمد فیض عثمانی ناظم	
مفتیات	بڑائیں کا شوق
خطبات مولانا محمد تقی عثمانی صاحب	عشرت کا دارہ کار
اصلیٰ خطبات کامرات جلد	فتنی مقاالت کامل وجہ
دلت قرآن کی خلمت	عشرت کا دارہ کار
ادالہ کی اصلاح درست	ماہ رجب
والدین کی خدمت	نیک کام میں دیر نہ کریں
دلت قرآن کی خلمت	سخاوش۔ شریعت کی نظر میں
وقت کی قدر کرس	روزہ ہم سے کی مطابق برداشتے
فیضت۔ زبان کا تنظیم گناہ	آزادی پتوں کا فریب
کوئی کے ادب	دین کی حقیقت
زبان کی حفاظت کیجئے	بدعت ایک سنتگین گناہ
اسنافی حقوق اور اسلام	یوری کے حقوق
شب برات کی حقیقت	غیر یوری کی حقوق
اٹھوڑ کی حفاظت کیجئے	قربانی۔ حج۔ عشرتہ ذی الحجه
تواضع	سرت النبی
بجالی بھائی بن جاؤ	نفس الکشمکش
بیمار کی عبادت کے ادب	اسلام اور جمیع انسانی
توہہ اُن ہوں کا تاریق	دینیست دل نگار
دو دوسرا لفیض۔ ایک ہم عبادت	معاشرے کی اصلاح کیے ہوں
ملادوت اور ناپ توں میں کی	دل کی بیانیں
نعت رسول	جھوٹ اور صورتیں
دوزہ (انگریزی)	جنوبی اور پرانی صورتیں
بیکوں سے زکوٰۃ کی دصول	بڑوں کی اطاعت
پی بلیں ایس اکاذش	منافق کی دونشناش
تفہیر پر راضی ہیں	حدود۔ میک ملکتی آن
سکالیف اور پریش نیاں بھی نہت	ناس کے شرمنی اصول
ایتنی نکر کریں	خواب کی جیشیت
عن ہوں کی لذت ایک دھوک	سستی کا اصلاح
فتنے کے دوہیں کیا گریں؟	کھانے کے ادب
دنی مدارس حفاظت کے لئے	
نشت کی تحقیر سے بچیں	
معاملات ہمیدہ اور علماء کی ذمہ داری	
اسلام میں فتح کی حقیقت	
دوث اسلامی پریش	